

Opinjoni tal-Kumitat Ekonomiku u Soċjali Ewropew dwar il-“Proposta għal Regolament tal-Kunsill li jemenda r-Regolament (KE) Nru 521/2008 li tistabbilixxi Impriza Kongunta taċ-Ċelloli tal-Fjuwil u l-Idroġenu”

COM(2011) 224 finali – 2011/0091 (NLE)

(2011/C 318/23)

Relatur ġenerali: **is-Sur MANOLIU**

Nhar is-16 ta' Mejju 2011, il-Kunsill iddeċieda, b'konformità mal-Artikolu 304 tat-Trattat dwar il-Funzjonnement tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill li jemenda r-Regolament (KE) Nru 521/2008 li tistabbilixxi Impriza Kongunta taċ-Ċelloli tal-Fjuwil u l-Idroġenu

COM(2011) 224 finali – 2011/0091 (NLE).

Nhar it-3 ta' Mejju 2011, il-Bureau tal-Kumitat ta istruzzjonijiet lis-Sezzjoni Speċjalizzata għas-Suq Uniku, il-Produzzjoni u l-Konsum sabiex tipprepara l-hidma tal-Kumitat dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-473 Sessjoni Plenarja tiegħu tat-13 u l-14 ta' Lulju 2011 (seduta tat-13 ta' Lulju) li jahtar lis-Sur MANOLIU bhala relatur ġenerali, u adotta din l-opinjoni b'131 vot favur, vot wiehed kontra u 2 astensjonijiet.

1. Konklużjonijiet u rakkomandazzjonijiet

1.1 Il-Kumitat japprova d-deċiżjoni dwar il-“Proposta għal Regolament tal-Kunsill li jemenda r-Regolament (KE) Nru 521/2008 li tistabbilixxi Impriza Kongunta taċ-Ċelloli tal-Fjuwil u l-Idroġenu”. Fil-fatt, iqis li l-investimenti godda fil-qasam tar-riċerka u l-iżvilupp, li għandhom jiġu mill-modifiki proposti, ser jippermettu zieda fil-livell ta' prevedibbiltà mehtieġa għall-benefiċjarji permezz tal-possibbiltà ġdida li jiġi speċifikat il-finanzjament minimu għas-sejhiet għall-proposti.

1.2 Bl-appoġġ tiegħu għal din il-proposta l-KESE jenfasizza l-importanza mogħtija lill-istrategija proposta fil-qasam tal-investiment u tal-koordinazzjoni tar-riċerka fil-qafas tat-tishih taż-Zona Ewropea tar-Riċerka.

1.3 Il-Kumitat ifakkar ⁽¹⁾ fil-bżonn li:

1.3.1 jiġu ssemplifikati l-proċeduri sabiex jittaffew l-effetti negattivi kkawżati mill-kumplessità amministrattiva tal-programmi ta' riċerka u żvilupp;

1.3.2 jiġi stabbilit programm ta' informazzjoni komplut li jikkontribwixxi għal użu aħjar tar-riżorsi finanzjarji mehtieġa mhux biss mill-industrija iżda wkoll minn entitajiet ohra msieħba fl-attivitatijiet;

1.3.3 il-ftehim finanzjarju bejn il-Kummissjoni u l-impriza kongunta FCH JU jiġi applikat tajjeb, bl-istess kundizzjonijiet għall-grupp industrijali u għall-grupp xjentifiku;

1.3.4 ma jkun hemm l-ebda zieda baġitarja fir-rigward tal-baġit adottat inizjalment għal dan ir-regolament tal-Kunsill, billi fl-aħħar mill-aħħar il-modifiki proposti għandhom itejbu l-possibbiltà li jintefaq il-baġit ippjanat;

1.3.5 jithejjew programmi ta' tahrig professjonali li jippermetti li l-kwalifiki tal-impjegati jiġu adattati għall-postijiet tax-xogħol mahluqa minn din l-inizjattiva teknoloġika kongunta (JTI);

1.4 tiġi ddefinita strategija ċara u jtfassal pjan direzzjonali li jwassal sal-2020.

2. Kuntest u informazzjoni ġenerali

2.1 It-teknoloġiji bbażati fuq iċ-ċelloli tal-fjuwil u l-idroġenu (FCH) jirrapprezentaw soluzzjonijiet promettenti fuq perjodu twil għall-produzzjoni tal-enerġija. Fil-fatt jistgħu jintużaw fis-setturi kollha tal-ekonomija u għandhom għadd ta' vantaġġi għas-sigurtà tal-provvista tal-enerġija, it-trasport, l-ambjent u l-użu intelligenti tar-riżorsi.

2.2 L-impriza kongunta taċ-Ċelloli u tal-Fjuwil u l-Idroġenu:

2.2.1 għandha l-għan li tpoġġi lill-Ewropa fuq quddiem fil-qasam tat-teknoloġiji bbażati fuq iċ-ċelloli tal-fjuwil u l-idroġenu u b'hekk li tippermetti lill-forzi tas-suq li johlqu benefiċċji pubbliċi kbar;

2.2.2 thegġeg b'mod ikkoordinat l-attivitatijiet ta' riċerka, żvilupp teknoloġiku u demostrazzjoni (RTD&D) tal-Istati Membri sabiex tpatti għan-nuqqasijiet tas-suq u tikkonċentra fuq l-iżvilupp ta' applikazzjonijiet kummerċjali; l-impriza

⁽¹⁾ ĠU C 204, 9.8.2008, p.19.

kongunta FCH JU, li ilha topera sentejn, temmet ċiklu operattiv komplut bil-pubblikazzjoni ta' sejhiet għall-proposti, il-valutazzjoni tal-proposti, in-negozjati dwar il-finanzjament u l-istabbiliment ta' konvenzjonijiet ta' sussidju ⁽²⁾;

2.2.3 tappoġġja l-applikazzjoni tal-prijoritajiet tal-JTIs fil-qasam tal-RDT&D dwar iċ-ċelloli tal-fjuwil u l-idroġenu permezz tal-ghoti ta' sussidji b'riżultat ta' sejhiet għall-proposti kompetittivi (il-kontribut tal-UE kien ta' EUR 470 miljun);

2.2.4 għandha l-għan li thegġeg estensjoni tal-investimenti pubbliċi u privati fir-riċerka dwar it-teknoloġiji taċ-ċelloli tal-fjuwil u l-idroġenu.

2.3 Il-kompiti u l-attivitajiet ewlenin tal-impriza kongunta FCH JU huma:

2.3.1 li tippermetti l-holqien u l-ġestjoni effikaċi tal-JTIs;

2.3.2 li tassigura li l-attivitajiet ta' riċerka jiksbu massa kritika;

2.3.3 li thegġeg investimenti industrijali ġodda, fil-livelli nazzjonali u reġjonali;

2.3.4 li tiffavorixxi l-innovazzjoni u l-iżvilupp ta' katini ta' valur ġodda, inklużi l-SMEs;

2.3.5 li tiffacilita l-interazzjoni bejn il-kumpaniji, l-universitajiet u ċ-ċentri ta' riċerka bażika u applikata;

2.3.6 li tippromovi l-partecipazzjoni tal-SMEs, b'konformità mal-għanijiet tas-Seba' Programm Kwadru;

2.3.7 li thegġeg il-partecipazzjoni ta' istituzzjonijiet fl-Istati Membri kollha u fil-pajjiżi assoċjati;

2.3.8 li tmexxi attivitajiet ta' riċerka bil-għan li tfassal regolamenti u standards ġodda, filwaqt li tiggarrantixxi funzjonament tajjeb u mingħajr ma xxekkel l-innovazzjoni;

2.3.9 li tniedi attivitajiet ta' komunikazzjoni u ta' tixrid tal-informazzjoni u toffri informazzjoni affidabbli bil-għan li tqajjem kuxjenza fost il-pubbliku;

2.3.10 li tuża fondi Ewropej u tiġbed ir-riżorsi tas-settur privat;

2.3.11 li tassigura ġestjoni finanzjarja tajba tar-riżorsi;

2.3.12 li tiggarrantixxi livell ta' trasparenza u kompetizzjoni ġusta bejn il-kandidati kollha, b'mod partikolari l-SMEs.

2.4 L-impriza kongunta FCH JU tikkontribwixxi għall-implimentazzjoni tas-Seba' Programm Kwadru, b'mod partikolari tattemi li ġejjin fi hdan il-programm xjentifiku "Kooperazzjoni": "Energija", "Nanoxjenzi, nanoteknoloġiji, materjali u teknoloġiji ta' produzzjoni ġodda" u "Trasport (inkluża l-aeronawtika)".

3. Proposta tal-Kummissjoni

3.1 B'konformità mal-Artikolu 187 tat-Trattat dwar il-funzjonament tal-Unjoni Ewropea (TFUE), is-Seba' Programm Kwadru (FP 7 ⁽³⁾) jistabbilixxi l-inizjattivi teknoloġiċi kongunti (JTIs) bhala mezz biex jinholqu, fil-livell Ewropew, shubijiet bejn is-setturi pubbliċi u privati fil-qasam tar-riċerka.

3.2 Il-KESE ⁽⁴⁾ jenfasizza li l-JTIs jirriflettu l-impenn sod li hadet l-UE biex tikkoordina l-attivitajiet ta' riċerka sabiex issahhah iż-Żona Ewropew tar-Riċerka u twestaq l-għanijiet Ewropej fil-qasam tal-kompetittività.

3.3 Mill-bidu, il-partecipazzjoni tal-industrija saret bil-kundizzjoni ta' kontribut finanzjarju ta' 50 % tal-ispejjeż ta' thaddim. Barra minn hekk, il-kontribut finanzjarju tagħha għall-ispejjeż operattivi kellu jkun mill-inqas daqs dak tal-Kummissjoni.

3.4 Il-KESE jinnota b'dispaċir li wara l-ewwel zewġ sejhiet għall-proposti tal-impriza kongunta FCH JU, il-limiti ta' finanzjament kellhom jitnaqqsu sistematikament għall-partecipanti kollha: għall-intrapriżi l-kbar, minn 50 % għal 33 % tal-kontribut tal-impriza komuni FCH JU; u għall-SMEs u l-korpi ta' riċerka minn 75 % għal 50 %.

3.5 Dawn il-livelli ta' finanzjament huma ferm iktar baxxi minn dawk tal-FP 7 u iktar baxxi minn dawk tal-programmi ddedikati lill-R&D dwar iċ-ċellola tal-fjuwil u l-idroġenu barra mill-Ewropa.

3.6 Minhabba r-rata baxxa ta' finanzjament u l-kriżi ekonomika u finanzjarja, il-livell ta' partecipazzjoni attwali fl-azzjonijiet tal-impriza kongunta FCH JU ma jilhaqx it-tbassir inizjali.

3.7 Jekk kolloxx jibqa' kif inhu, wiehed irid ilesti ruhu għal nuqqas ta' interess ġeneralizzat u li kapaċi jkompli fiz-żmien, kemm tal-industrija kif ukoll tas-settur tar-riċerka.

3.8 Ir-regolament attwali ma jqisx li l-kontributi għall-proġetti minn sorsi pubbliċi nazzjonali u reġjonali huma mhegga jekk mhux mistennija f'hafta każijiet.

3.9 It-test il-ġdid jistipula li l-ekwivalenza mal-fondi tal-UE għandha tippermetti li jiġi kkunsidrat mhux biss il-kontribut tal-industrija stess iżda wkoll dak mogħti mill-entitajiet legali l-oħra li jippartecipaw fl-attivitajiet.

3.10 Sabiex il-previdibbiltà neċessarja tittejjeb għall-benefiċjarji, issa huwa possibbli li jiġi ddefinit il-livell minimu ta' finanzjament għal sejha speċifika.

4. Kummenti speċifiċi

4.1 L-impriza komuni FCH JU nholqot fl-2008 bhala l-ewwel eżempju ta' għodda ta' shubija pubblika-privata fil-qafas tal-pjan SET, pilastru teknoloġiku tal-politika Ewropea tal-enerġija u l-klima. L-impriza FCH JU għandha l-għan li tghaġġel il-pass ta'

⁽²⁾ Jeżistu erba' intrapriżi komuni oħrajn: CLEAN SKY, IMI, ARTEMIS u ENIAC.

⁽³⁾ ĠU L 412, 30.12.2006.

⁽⁴⁾ ĠU C 204, 9.8.2008, p.19.

żvilupp tat-teknoloġiji taċ-ċelloli tal-fjuwil u l-idroġenu fil-qafas tal-politika tal-enerġija għad-deċennju 2010-2020. Is-36 qasam iddefiniti mis-sejhiet għall-proposti jixtiequ jiffaċilitaw l-iżvilupp ta' applikazzjonijiet kummerċjali innovattivi fil-qafas tal-hames setturi ta' applikazzjoni:

- 4.1.1 infrastrutturi tat-trasport u tal-provvista;
- 4.1.2 produzzjoni u distribuzzjoni tal-idroġenu;
- 4.1.3 produzzjoni lokali tal-enerġija elettrika;
- 4.1.4 materjal li jista' jinġarr;
- 4.1.5 diversi applikazzjonijiet pluridixiplinari.

4.2 L-għan ġenerali tal-azzjoni komuni għall-hames snin li ġejjin jikkonsisti mill-aċċelerazzjoni tal-finalizzazzjoni taċ-ċelloli ta' fjuwil u idroġenu sabiex dawn it-teknoloġiji jilhqu l-fażi kummerċjali fil-qafas tas-swieq speċifiċi l-godda (materjal li jinġarr, ġeneraturi li jinġarru, applikazzjonijiet domestiċi tal-enerġija elettrika u tas-shana, applikazzjonijiet fil-qasam tat-trasport).

4.3 L-impriza kongunta FCH JU u l-inizjattivi teknoloġiċi kongunti għandhom l-għan li jiddefinixxu u japplikaw is-setturi marbutin tar-riċerka u l-iżvilupp fuq il-bażi tar-riżultati u li

jxerrdu fuq skala kbira r-riżultati ta' dawn iż-żewġ teknoloġiji. L-attivitajiet huma bbażati fuq id-dokumenti strateġiċi ddefiniti fil-programmi mmexxija mill-industrija fil-qafas tal-pjattaforma teknoloġika Ewropea idroġenu u ċelloli tal-fjuwil (HFP) b'mod partikolari l-pjan ta' implimentazzjoni tagħha.

4.4 Ir-raggruppament Ewropew għal impriza kongunta FCH JU, "New Energy World Industrial Grouping Fuel Cell and Hydrogen for Sustainability (NEW-IG)" ⁽⁵⁾, jikkostitwixxi għaqda minghajr skop ta' qligħ taht il-liġi Belġjana, miftuha għall-kumpaniji Ewropej kollha li għandhom attività ta' riċerka u żvilupp fil-qasam taċ-ċelloli ta' fjuwil u idroġenu. Dan ir-raggruppament huwa wkoll miftuh għall-pajjiżi taż-Żona Ekonomika Ewropea u l-pajjiżi kandidati; għandu baġit annwali ta' madwar biljun euro, li jista' jiġi investit sal-2013.

4.5 Ir-raggruppament itenni b'mod ċar l-impenn tiegħu biex jimplementa teknoloġija modulari li ġġib vantaġġi ekonomiċi filwaqt li tirrispetta l-ambjent f'diversi setturi ta' attività: trasport, produzzjoni tal-enerġija, tagħmir industrijali u ta' użu domestiku.

4.6 Dawn il-perspettivi ambizzjużi jiffurmaw parti mill-qafas tal-għanijiet Ewropej għal ekonomija b'użu baxx tal-karbonju, sigurtà ikbar tal-provvista tal-enerġija, tnaqqis tad-dipendenza miż-żejt, kontributi għat-teknoloġiji hodur il-godda, applikazzjoni sostenibbli tal-kompetittività Ewropea u l-holqien ta' impjiegi.

Brussell, 13 ta' Lulju 2011.

Il-President
tal-Kumitat Ekonomiku u Soċjali Ewropew
Staffan NILSSON

⁽⁵⁾ European Industry Grouping for a Fuel Cell and Hydrogen Joint Undertaking.